

విద్యార్థులకు అర్థమయ్యేలా బోధించాలి



తిర్తలాపూర్లో ప్రైమరీ పాఠశాలను సందర్శించిన స్టేట్ అబ్జర్వర్ సంచీవ్ కమిషనర్

బాన్సువాడ రూరల్, డిసెంబర్ 7 : మండలంలోని తిర్తలాపూర్ గ్రామంలో ఉన్న ప్రాథమిక పాఠశాలను స్టేట్ అబ్జర్వర్ సంచీవ్ కమిషనర్ గురువారం ఆకస్మికంగా సందర్శించారు. ఈ సందర్భంగా విద్యార్థులకు అందుతున్న బోధనపై అడిగి తెలుసుకున్నారు. విద్యార్థులకు సంబంధిత సబ్జెక్టుల అర్థం అయ్యేలా ఎలా బోధించాలో ఉపాధ్యాయుడికి సూచించారు. గణితం, సైన్స్ సబ్జెక్టులను విద్యార్థులకు అర్థమయ్యేలా సులభ పద్ధతిలో బోధించాలని సూచించారు. అనంతరం తిర్తలాపూర్ కాంప్లెక్స్ సమావేశంలో పాల్గొన్నారు. ఆయన వెంట కాంప్లెక్స్ ప్రధానోపాధ్యాయుడు నాగేశ్వరరావు, సీఆర్సీ రవీందర్, సంతోష్ తదితరులు ఉన్నారు.

పనులు సకాలంలో చెల్లించాలి



ఇబ్రహీంపేట్లో సర్పంచ్ నారాయణరెడ్డితో కలిసి పన్ను పనులు చేస్తున్న పంచాయతీ కార్యదర్శి వనీష్

బాన్సువాడ రూరల్, డిసెంబర్ 7 : గ్రామ పంచాయతీలో పెండింగ్లో ఉన్న పనులను సకాలంలో చెల్లించి గ్రామాభివృద్ధికి సహకరించాలని ఇబ్రహీంపేట్ గ్రామ పంచాయతీ కార్యదర్శి వనీష్ గ్రామస్థులను కోరారు. జిల్లా ఉన్నతాధికారుల ఆదేశాల మేరకు గురువారం పన్ను పనులకు ప్రత్యేక డ్లైవ్ను గ్రామంలో చేపట్టారు. సర్పంచ్ నారాయణరెడ్డితో కలిసి ఇంటింటికీ తిరుగుతూ పన్నులను పనులు చేశారు. బకాయిలను చెల్లించి పంచాయతీకి సహకరించాలని కోరారు. ఆయన వెంట పంచాయతీ జూనియర్ అసిస్టెంట్ శాబోద్దీన్, కారోబార్ చాంద్ తదితరులు ఉన్నారు.

ట్రాఫిక్ రూల్స్ పై అవగాహన



రాజంపేట మండల శివారులో వాహనాలను తనిఖీ చేస్తున్న పోలీసులు

మాచారెడ్డి/రాజంపేట్, డిసెంబర్ 7 : మాచారెడ్డి మండలంలోని గజ్జానాయక్ తండా, ఎక్స్రోడ్ గ్రామంలో ట్రాఫిక్ రూల్స్ పై ప్రయాణికులకు ఎస్సై శ్రీనివాస్ గౌడ్ గురువారం అవగాహన కల్పించారు. ఈ సందర్భంగా ఆయన మాట్లాడారు. ప్రతి ఒక్కరూ ట్రాఫిక్ రూల్స్ ను పాటించి వాహనాలు నడపాలని, మద్దం తాగి వాహనాలు నడపవద్దని, ద్విచక్ర వాహనదారులు తప్పనిసరిగా హెల్మెట్ ధరించాలని సూచించారు. కార్యక్రమంలో పోలీసు సిబ్బంది పాల్గొన్నారు. రాజంపేట శివారులో పోలీసులు వాహనాలను తనిఖీ చేశారు. సరైన డ్రువర్లను తనిఖీ చేసి, హెల్మెట్ ధరించని వాహనదారులకు జరిమానా విధించారు. వాహనదారులు ట్రాఫిక్ నిబంధనలు పాటించాలని పోలీసులు సూచించారు.

సుందర బాన్సువాడ

బాన్సువాడ టౌన్, డిసెంబర్ 7 : బాన్సువాడ సుందర పట్టణంగా మారింది. పట్టణ అభివృద్ధిపై స్థానిక ఎమ్మెల్యే, మాజీ సభాపతి పోచారం శ్రీనివాసరెడ్డి ప్రత్యేక దృష్టిసారించి పుష్కలంగా నిధులు మంజూరు చేశారు. పట్టణంలోని పాత బురుజు కోట గురించి పోచారం నాయకుల ద్వారా తెలుసుకున్నారు. ఆ బురుజు కోటను సుందరీకరణ చేస్తే బాగుంటుందని, పట్టణ వాసులకు ఓ పర్యాటక ప్రాంతంగా మారుతుందని మున్సిపల్ పాలకులు, అధికారులకు పోచారం శ్రీనివాసరెడ్డి గతంలో సూచించారు. బురుజు కోట సుందరీకరణ కోసం బాన్సువాడ మున్సిపల్ నిధులనుంచి రూ.5 లక్షలు కేటాయించారు. ప్రస్తుతం సుందరీకరణ పనులు పూర్తయ్యాయి. పట్టణ ప్రజలను బురుజు కోట ఎంతగానో ఆకట్టుకుంటున్నది. కోటకు పక్కనే హృదయం ఆకారంలో ఏర్పాటు చేసిన కళాకృతి యువతను మరింత ఆకర్షిస్తున్నది. కోటపై నిలబడి చూస్తే బాన్సువాడ పట్టణం అందంగా కనబడుతున్నది. ఈ బురుజుకు సమీపంలో శ్రీపోతులూరి వీర బ్రహ్మాండస్వామి, కోటగల్లి వేంకటేశ్వరస్వామి ఆలయాలు ఉండడంతో పర్యాటకులతో నిత్యం సందడిగా మారింది.



రంగులతో అందంగా ముస్తాబు చేసిన బురుజు



బాన్సువాడలో డివైడర్ మధ్యలో నాటిన మొక్కలు

- ఆకట్టుకుంటున్న బురుజు కోట
- పర్యాటక కేంద్రంగా పట్టణం



నాడు



పాత బురుజు (ఫైల్)

కొత్తగా ఏర్పాటు చేసిన లైట్లతో జగోల్ మంటున్న పట్టణం

ఘనంగా కార్తిక మాస వనభోజనాలు

బాన్సువాడ, డిసెంబర్ 7 : బాన్సువాడలోని అయ్యప్ప ఆలయంలో అయ్యప్ప మాలధారులు అయ్యప్ప ఆలయ సమితి ఆధ్వర్యంలో గురువారం ఘనంగా కార్తిక వనభోజనాలను నిర్వహించారు. మండలంలోని సోమ లింగేశ్వర ఆలయం వద్ద తులసి మాతకు, ఉసిరి చెట్టుకు రాధ దామోదరుడికి పూజలు చేశారు. అనంతరం కుటుంబ సభ్యులతో కలిసి వనభోజనాలు చేశారు. కార్యక్రమంలో అయ్యప్ప ఆలయ కమిటీ అధ్యక్షుడు ముదిరెడ్డి విఠల్ రెడ్డి, మల్లికార్జున్, శ్రీనివాస్, శోభారాణి, సంతోష్ మాత ఆలయ సేవా స్వాములు ఉన్నారు.



సోమలింగేశ్వర ఆలయంలో కార్తిక మాస పూజలు నిర్వహిస్తున్న అయ్యప్ప మాలధారులు, వారి కుటుంబ సభ్యులు

అయ్యప్ప స్వామి ఆలయ వార్షిక బ్రహ్మాత్సవాలు

బీబీపేట్, డిసెంబర్ 7 : మండలం కేంద్రంలోని శ్రీహరిహరపుర్ర అయ్యప్ప స్వామి దేవాలయ ఆరో వార్షిక బ్రహ్మాత్సవాలు ఈ నెల 9, 10, 11వ తేదీల్లో నిర్వహించనున్నట్లు ఆలయ కమిటీ సభ్యులు తెలిపారు. ఈ సందర్భంగా ప్రత్యేక పూజా కార్యక్రమాలు నిర్వహించనున్నట్లు తెలిపారు. ఉదయం 6 గంటలకు ఆలయంలో గణపతి చోళమం జరుగుతుందని తెలిపారు. చోళమంలో పాల్గొనేవారు ముందుగా గురుస్వామి చంద్రశేఖర్ ను కలిసి తెలియాజేయాలని ఆలయ కమిటీ సభ్యులు కోరారు.

మాలు నిర్వహించనున్నట్లు తెలిపారు. ఉదయం 6 గంటలకు ఆలయంలో గణపతి చోళమం జరుగుతుందని తెలిపారు. చోళమంలో పాల్గొనేవారు ముందుగా గురుస్వామి చంద్రశేఖర్ ను కలిసి తెలియాజేయాలని ఆలయ కమిటీ సభ్యులు కోరారు.

క్రీడాకారులను అభినందించిన ఎమ్మెల్యే



క్రీడాకారులను అభినందిస్తున్న కామారెడ్డి ఎమ్మెల్యే కాటిపల్లి వెంకటరమణారెడ్డి

కామారెడ్డి, డిసెంబర్ 7 : నల్గొండలో ఈ నెల 5, 6వ తేదీల్లో నిర్వహించిన ఎస్.జి.ఎఫ్ రాష్ట్రస్థాయి కరాటే పోటీల్లో జిల్లా నుంచి అండర్-11 విభాగంలో హర్షిని బంగారు, అండర్-17 విభాగంలో శౌర్య సాయి బంగారు పతకం, శ్రీనిధి కాంస్య పతకం సాధించారు. ఇందులో హర్షిని, శౌర్య

సాయి ఈ నెల 16వ తేదీన ఢిల్లీలో నిర్వహించే నేషనల్ లెవల్ ఎస్.జి.ఎఫ్ కరాటే పోటీలకు ఎంపికయ్యారు. కామారెడ్డి ఎమ్మెల్యే కాటిపల్లి వెంకటరమణారెడ్డి గురువారం క్రీడాకారులను అభినందించారు. ఇదే స్ఫూర్తితో జాతీయ స్థాయిలో నిర్వహించే పోటీల్లో విజయం సాధించాలని కోరారు.

ఎమ్మెల్యేను కలిసిన మున్సిపల్ కమిషనర్



కామారెడ్డి ఎమ్మెల్యే కాటిపల్లి వెంకటరమణారెడ్డిని కలిసిన మున్సిపల్ కమిషనర్ దేవేందర్, సిబ్బంది

కామారెడ్డి, డిసెంబర్ 7 : కామారెడ్డి నూతన ఎమ్మెల్యేగా ఎన్నికైన కాటిపల్లి వెంకటరమణారెడ్డిని గురువారం కామారెడ్డి మున్సిపల్ కమిషనర్ దేవేందర్, సిబ్బంది మర్యాదపూర్వకంగా కలిసి శాలువతో సత్కరించారు. కార్యక్రమంలో మున్సిపల్ సిబ్బంది పాల్గొన్నారు.

ఆలయాల్లో భక్తుల సందడి



నర్రుల్లాబాద్/కామారెడ్డి రూరల్, డిసెంబర్ 7 : నర్రుల్లాబాద్ మండలంలోని నెమ్మి సాయి బాబా ఆలయంలో గురువారం

భక్తులు ప్రత్యేక పూజలు నిర్వహించారు. ఈ సందర్భంగా పలువురు భక్తులు సత్సనారాయణ ప్రతాల చేశారు. సాయినామిడికి అర్చనలు, అభిషేకాలు నిర్వహించి, తమ మొక్కులు చెల్లించుకున్నారు. ఆలయ కమిటీ ఆధ్వర్యంలో మధ్యాహ్నం అన్నదాన కార్యక్రమాన్ని ఏర్పాటు చేశారు. ఉదయం నుంచే ఆలయం భక్తులతో కిటకిటలాడింది. కామారెడ్డి మండలం ఉగ్రవాయి గ్రామ శివారులో ఉన్న సాయి మందిరంలో గురువారం భక్తులు ప్రత్యేక పూజలు నిర్వహించారు. అనంతరం భక్తులకు అన్నదానం చేశారు. కార్యక్రమంలో ఆలయ కమిటీ అధ్యక్షుడు విజయకుమార్, డాక్టర్ శ్రీనివాస్, మల్లయ్య, మహిపాల్ రెడ్డి, భక్తులు పాల్గొన్నారు.

ఆర్థిక సహాయం అందజేత

బీబీపేట్, డిసెంబర్ 7 : మండల కేంద్రానికి చెందిన లక్ష్మణ్ కాతురు వివాహానికి మండలంలోని జనగామకు చెందిన ఎస్.ఆర్. ఫౌండేషన్ ఆధ్వర్యంలో ఆర్థిక సహాయం అందజేసినట్లు ఎస్.ఆర్. ఫౌండేషన్ సభ్యులు తెలిపారు. దేవునిపల్లి శ్రీనివాస్, సాయికుమార్, పాత స్వామి, గణేశ్, రాములు, ఎస్.ఆర్. ఫౌండేషన్ సభ్యులు పాల్గొన్నారు.